
Devaih Kritam Uma Stotram

దేవైః కృతం ఉమాస్తోత్రమ్

Document Information



Text title : Devaih Kritam Uma Stotram

File name : devaiHkRRitaMumAstotram.itx

Category : devii, devI, shivapurANa, stotra

Location : doc_devii

Proofread by : PSA Easwaran

Description/comments : shivapurANa | rudrasaMhita | pArvatIkhaNDa | adhyAya 3/26-38||

Latest update : November 19, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 19, 2024

sanskritdocuments.org

దేవైః కృతం ఉమాస్తోత్రమ్



దేవా ఊచుః ।

దేవ్యమే జగతామమ్బ శివలోకనివాసిని ।

సదాశివప్రియే దుర్గే త్వాం నమామో మహేశ్వరి ॥ ౨౬ ॥

శ్రీశక్తిం పావనాం శాంతాం పుష్టిం పరమపావనీమ్ ।

వయస్సమామహే భక్త్యా మహదవ్యక్తరూపిణీమ్ ॥ ౨౭ ॥

శివాం శివకరాం శుద్ధాం స్థూలాం సూక్ష్మాం పరాయణామ్ ।

అన్తర్విద్యాసువిద్యాభ్యాం సుప్రీతాం త్వాం నమామహే ॥ ౨౮ ॥

త్వం శ్రద్ధా త్వం ధృతిస్త్యం శ్రీస్త్యమేవ సర్వగోచరా ।

త్వం దీధితిస్సూర్యగతా సప్రపఞ్చప్రకాశినీ ॥ ౨౯ ॥

యా చ బ్రహ్మణ్డసంస్థానే జగజ్జీవేషు యా జగత్ ।

ఆప్యాయయతి బ్రహ్మదితృణాంతం తాం నమామహే ॥ ౩.౩.౩౦ ॥

గాయత్రీ త్వం వేదమాతా త్వం సావిత్రీ సరస్వతీ ॥ ౩౦ ॥

త్వం వార్తా సర్వజగతాం త్వం త్రయీ ధర్మరూపిణీ ॥ ౩౧ ॥

నిద్రా త్వం సర్వభూతేషు క్షుధా తృప్తిస్త్యమేవ హి ।

తృష్ణా కాన్తిశ్చవిస్తుష్టిస్సర్వానన్దకరీ సదా ॥ ౩౨ ॥

త్వం లక్ష్మీః పుణ్యకర్తృణాం త్వం జ్యేష్ఠా పాపినాం సదా ।

త్వం శాన్తిః సర్వజగతాం త్వం ధాత్రీ ప్రాణపోషిణీ ॥ ౩౩ ॥

త్వమన్తఃస్వరూపా భూతానాం పఞ్చానామపి సారకృత్ ।

త్వం హి నీతిభృతాం నీతిర్వ్యవసాయస్వరూపిణీ ॥ ౩౪ ॥

గీతిస్త్యం సామవేదస్య గ్రన్థిస్త్యం యజుషాం హుతిః ।

ఋగ్వేదస్య తథా మాత్రాధర్వణస్య పరా గతిః ॥ ౩౫ ॥

సమస్తగీర్వాణగణస్య శక్తిస్తమోమయా ధాతృగుణైకదృశ్యా ।

రజః ప్రపఞ్చాత్తు భవైకరూపా యా న శ్రుతా భవ్యకరీ స్తుతేహ ॥ 3౬ ॥

సంసారసాగరకరాలభవాఙ్గదుఃఖనిస్తారకారితరణిశ్చ నిపీతహీనా ।

అష్టాఙ్గయోగపరిపాలనకేలిదక్షాం విన్ధ్యాగవాసనిరతాం ప్రణమామ తాం వై ॥ 3౭ ॥

నాసాక్షివక్త్రభుజవక్షసి మానసే చ ధృత్యా సుఖాని వితనోషి సదైవ జన్తోః ।

నిద్రేతి యాతి సుభగా జగతీ భవా నః సా నః ప్రసీదతు భవస్థితిపాలనాయ ॥ ౩౮ ॥

ఇతి శివపురాణే రుద్రసంహితాయాం పార్వతీఖణ్డే

తృతీయాధ్యాయాంతర్గతం దేవైః కృతం ఉమాస్తోత్రం సమాపతమ్ ।

శివపురాణ । రుద్రసంహితా । పార్వతీఖణ్డ । అధ్యాయ ౩/౨౬-౩౮ ॥

shivapurANa . rudrasaMhitA . pArvatIkhaNDa . adhyAya 3/26-38..

Proofread by PSA Easwaran

——
Devaiḥ Kṛitam Uma Stotram

pdf was typeset on November 19, 2024

——
Please send corrections to sanskrit@cheerful.com

